



2024/1012

27.3.2024

DEĊIŻJONI TAL-KUNSILL (UE) 2024/1012

tal-25 ta' Marzu 2024

dwar il-konklużjoni, f'isem l-Unjoni Ewropea, tal-Ftehim bejn l-Unjoni Ewropea u r-Repubblika tas-Seychelles dwar l-aċċess għall-bastimenti tas-sajd tas-Seychelles għall-ilmijiet ta' Mayotte

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43 flimkien mal-Artikolu 218(6), it-tieni subparagrafu, il-punt (a)(v), u l-Artikolu 218(7) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) F'konformità mad-Deċiżjoni tal-Kunsill (UE) 2023/658 ⁽¹⁾, il-Ftehim bejn l-Unjoni Ewropea u r-Repubblika tas-Seychelles dwar l-aċċess għall-bastimenti tas-sajd tas-Seychelles għall-ilmijiet ta' Mayotte ("il-Ftehim") gie ffirmat fl-10 ta' Marzu 2023, soġġett għall-konklużjoni tiegħu f'data aktar tard.
- (2) Il-Ftehim gie applikat fuq bażi provviżorja mid-data tal-iffirmar tiegħu.
- (3) L-oġġettiv tal-Ftehim il-ġdid huwa li jippermetti lill-Unjoni u lis-Seychelles isahħu aktar is-shubija strategika tagħhom u li jallinja l-kondizzjonijiet tekniċi u finanzjarji tal-Ftehim mal-Ftehim ta' Shubija dwar is-Sajd Sostenibbli bejn l-Unjoni Ewropea u r-Repubblika tas-Seychelles ⁽²⁾ u mal-Protokoll ta' Implimentazzjoni tiegħu ffirmat fl-2020, kif ukoll li jikkontribwixxi għas-sajd responsabbli fl-ilmijiet tal-Unjoni u li jiżviluppa l-politika tas-sajd f'Mayotte.
- (4) Il-Ftehim jenhtieg li jiġi approvat.
- (5) L-Artikolu 8 tal-Ftehim jistabbilixxi Kumitat Kongunt inkarigat mill-monitoraġġ tal-applikazzjoni tal-Ftehim. Barra minn hekk, skont il-Ftehim, il-Kumitat Kongunt jista' japprova ċerti emendi fih. Jenhtieg li jkun il-Kunsill li jistabbilixxi l-pożizzjoni tal-Unjoni dwar l-emendi proposti fil-Ftehim. Jenhtieg li tkun il-Kummissjoni li f'isem l-Unjoni tapprova l-emendi proposti, dment li, f'konformità mal-Artikolu 16(4) tat-Trattat dwar l-Unjoni Ewropea, ma jkunx hemm għadd ta' Stati Membri li jikkostitwixxu minoranza li timblokka, li joġġezzjonaw għalihom.
- (6) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42 tar-Regolament (UE) 2018/1725 tal-Parlament Ewropew u tal-Kunsill ⁽³⁾ u bagħat opinjoni fit-12 ta' Diċembru 2022,

ADOTTA DIN ID-DEĊIŻJONI:

Artikolu 1

Il-Ftehim bejn l-Unjoni Ewropea u r-Repubblika tas-Seychelles dwar l-aċċess għall-bastimenti tas-sajd tas-Seychelles għall-ilmijiet ta' Mayotte ("il-Ftehim") huwa b'dan approvat f'isem l-Unjoni.

⁽¹⁾ Id-Deċiżjoni tal-Kunsill (UE) 2023/658 tat-23 ta' Jannar 2023 dwar l-iffirmar, f'isem l-Unjoni Ewropea, u l-applikazzjoni provviżorja tal-Ftehim bejn l-Unjoni Ewropea u r-Repubblika tas-Seychelles dwar l-aċċess għall-bastimenti tas-sajd tas-Seychelles għall-ilmijiet ta' Mayotte (ĠU L 83, 22.3.2023, p. 7).

⁽²⁾ ĠU L 60, 28.2.2020, p. 5.

⁽³⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

Artikolu 2

Il-President tal-Kunsill ghandu, fisem l-Unjoni, jagħti n-notifika pprovduta fl-Artikolu 20 tal-Ftehim.

Artikolu 3

F'konformità mal-proċedura stipulati fl-Anness ta' din id-Deċiżjoni, il-Kummissjoni hija b'dan awtorizzata li, fisem l-Unjoni, tapprova l-emendi għall-Ftehim adottati mill-Kumitat Kongunt stabbilit skont l-Artikolu 8 tal-Ftehim.

Artikolu 4

Din id-Deċiżjoni ghandha tidhol fis-seħh fid-data tal-adozzjoni tagħha.

Magħmul fi Brussell, il-25 ta' Marzu 2024.

Għall-Kunsill
Il-President
A. MARON

ANNEX

**PROCEDURA GHALL-APPROVAZZJONI TAL-EMENDI FIL-FTEHIM LI GHANDHOM JIĠU
ADOTTATI MILL-KUMITAT KONGUNT**

Meta f'konformità mal-Artikoli 8 u 9 tal-Ftehim bejn l-Unjoni Ewropea u r-Repubblika tas-Seychelles dwar l-aċċess għal bastimenti tas-sajd tas-Seychelles għall-ilmijiet ta' Mayotte, il-Kumitat Kongunt jintalab jadotta emendi fil-Ftehim, il-Kummissjoni għandha tkun awtorizzata sabiex tapprova l-emendi proposti f'isem l-Unjoni bil-kondizzjonijiet li ġejjin:

- (1) Il-Kummissjoni għandha tiżgura li l-approvazzjoni f'isem l-Unjoni:
 - (a) tkun f'konformità mal-oġġettivi tal-politika komuni tas-sajd;
 - (b) tkun konsistenti mar-regoli rilevanti adottati minn organizzazzjonijiet reġjonali għall-ġestjoni tas-sajd u tkun tqis il-ġestjoni kongunta mill-Istati kostali;
 - (c) tqis l-aħħar informazzjoni statistika, bijoloġika u rilevanti oħra mibgħuta lill-Kummissjoni.
- (2) Qabel ma tapprova l-emendi proposti f'isem l-Unjoni, il-Kummissjoni għandha tissottomettihom lill-Kunsill fi żmien biżżejjed qabel il-laqgħa rilevanti tal-Kumitat Kongunt.
- (3) Il-konformità tal-emendi proposti mal-kundizzjonijiet stabbiliti fil-punt (1) ta' dan l-Anness għandha tiġi vvalutata mill-Kunsill.
- (4) Il-Kummissjoni għandha tapprova l-emendi proposti f'isem l-Unjoni, sakemm ma jkunx hemm numru ta' Stati Membri li jikkostitwixxu minoranza li timblokka fil-Kunsill f'konformità mal-Artikolu 16(4) tat-Trattat dwar l-Unjoni Ewropea li joġġezzjonaw għal dawk l-emendi. Madankollu, jekk ikun hemm tali minoranza li timblokka, il-Kummissjoni għandha tirrifjuta l-emendi proposti f'isem l-Unjoni.
- (5) Jekk, matul il-laqgħat sussegwenti tal-Kumitat Kongunt, inkluż laqgħat fuq il-post, ikun impossibbli li jintlahaq ftehim dwar l-emendi proposti, il-kwistjoni għandha terġa' tintbagħat lill-Kunsill, f'konformità mal-proċedura stabbilita fil-punti (2), (3) u (4), sabiex il-pożizzjoni tal-Unjoni tkun tista' tqis elementi godda.
- (6) Il-Kummissjoni mistiedna sabiex, fi żmien xieraq, tiehu kwalunkwe pass meħtieġ sabiex issegwi d-deċiżjoni tal-Kumitat Kongunt rigward l-emendi proposti, inkluż, fejn xieraq, il-pubblikazzjoni tad-deċiżjoni rilevanti f'*Il-Ġurnal Uffiċjali tal-Unjoni Ewropea* u l-preżentazzjoni ta' kwalunkwe proposta meħtieġa għall-implimentazzjoni ta' dik id-deċiżjoni.
- (7) Fir-rigward ta' kwistjonijiet oħrajn li ma jirrigwardawx emendi fil-Ftehim f'konformità mal-Artikoli 8 u 9 tiegħu, il-pożizzjoni li għandha tiġi adottata mill-Unjoni fil-Kumitat Kongunt għandha tiġi ddeterminata f'konformità mat-Trattati u mal-prattiki ta' hidma stabbiliti.